

अग्रवाल कॉलेज बल्लभगढ़ में हिंदी विभाग द्वारा अतिथि व्याख्यान का आयोजन

दिनांक 18.11.2025 को अग्रवाल कॉलेज बल्लभगढ़ में हिंदी विभाग द्वारा एम ए हिंदी के विद्यार्थियों को नेट,जेआरएफ परीक्षा उत्तीर्ण करने के साथ-साथ अनुवाद के क्षेत्र में भी रोजगार के सुअवसर कैसे प्राप्त करें इसकी विस्तृत जानकारी देने के उद्देश्य से नेहा ठाकुर (भूतपूर्व छात्रा,नेट क्वालिफाइड, जूनियर ट्रांसलेटर ऑफिसर) द्वारा "अनुवाद के क्षेत्र में बढ़ते रोजगार" विषय पर अतिथि व्याख्यान का आयोजन करवाया गया। श्री देवेंद्र कुमार गुप्ता (अध्यक्ष, अग्रवाल कॉलेज बल्लभगढ़ गवर्निंग बॉडी) एवं श्री दिनेश कुमार गुप्ता (महासचिव, अग्रवाल कॉलेज गवर्नमेंट बॉडी) की सद्प्रेरणा से विद्यार्थियों को आत्मनिर्भर बनाने के उद्देश्य से न केवल समय-समय पर जॉब फेयर बल्कि अतिथि व्याख्यान भी आयोजित करवाए जाते हैं। जिससे उन्हें अन्य क्षेत्रों की जानकारी निरंतर प्राप्त होती रहे। अग्रवाल कॉलेज प्रिंसिपल डॉ संजीव कुमार गुप्ता एवं विंग 1 के इंचार्ज डॉ सचिन गर्ग के मार्गदर्शन में आयोजित इस व्याख्यान में नेहा ठाकुर ने आरंभ में नेट जेआरएफ से लेकर विभिन्न प्रतियोगी परीक्षाओं की आधारभूत तैयारी की विस्तृत जानकारी देते हुए ऑनलाइन और ऑफलाइन कोचिंग के चैनलों एवं संस्थानों के विषय में भी बताया। उन्होंने मुख्य रूप से वर्तमान समय में अनुवाद कोर्स कैसे और कहां से करें इस पर चर्चा करते हुए अनुवाद की बढ़ती मांग और अनेक क्षेत्रों में इसके महत्व को बताया साथ ही अनुवादक के रूप में विभिन्न सरकारी पदों के लिए समय समय पर निकलती अनेक प्रकार की भर्तियों की भी विशेष जानकारी सांझा की। एम ए के लगभग 60 उत्साहित विद्यार्थियों ने प्रभावशाली व्याख्यान को ध्यानपूर्वक सुनते हुए अनेक प्रश्नों के माध्यम से अपनी जिज्ञासाओं का समाधान भी किया। कार्यक्रम संयोजिका हिंदी विभागाध्यक्ष डॉ रेनू माहेश्वरी, सह संयोजिका डॉ मधु सिंगला एवं श्री आशीष सिंह के कुशल नेतृत्व में आयोजित यह व्याख्यान सफल एवं सार्थक सिद्ध हुआ।